

సదాశివ కవచం

శ్రీ గణేశాయ నమః

శ్రీ దేవ్యువాచ:-

భగవన్ దేవదేవేశ సర్వ్యామ్నాయ ప్రపూజిత
సర్వం మే కథితం దేవ కవచం న ప్రకాశితం 1

ప్రసాదాఖ్యస్య మస్త్రస్య కవచం మే ప్రకాశాయ
సర్వరక్షాకరం దేవ యది స్నేహో/స్తి మాం ప్రతి 2

శ్రీ భగవానువాచ:-

ప్రసాదమస్త్రకవచస్య వామదేవ ఋషిః
పంక్తిశ్చందః సదాశివో దేవతా
సకలాభీష్ట సిద్ధయే జపే వినియోగః

శిరో మే సర్వదా పాతు ప్రసాదాఖ్యాః సదాశివః
షడక్షరస్వరూపో మే వదనం తు మహేశ్వరః 3

పఞ్చాక్షరాత్మా భగవాన్ భుజౌ మే పరిరక్షతు
మృత్యుఞ్జయస్త్రిబీజాత్మా ఆస్యం రక్షతు మే సదా 4

వటమూలం సమాసీనో దక్షిణామూర్తిరవ్యయం
సదా మాం సర్వదః పాతు షట్ప్రింశార్ణస్వరూపధృక్ 5

ద్వావింశార్ణాత్మకో రుద్రో దక్షిణః పరిరక్షతు
త్రివర్ణాత్మా నీలకణ్ఠః కణ్ఠం రక్షతు సర్వదా 6

చింతామణిర్బీజరూపో హృద్ధనారీశ్వరో హరః
సదా రక్షతుమే గుహ్యం సర్వసన్నతృదాయకః 7

ఏకాక్షరస్వరూపాత్మా కూటవ్యాపీ మహేశ్వరాః
మార్తాండాబైరవో నిత్యం పాదౌ మే పరిరక్షతు 8

తుంబురాఖ్యో మహాబీజస్వరూపస్త్రిపురాంతకః
సదా మాం రణభూమౌ చ రక్షతు త్రిదశాధిపః 9

ఊర్ధ్వమూర్ధానమీశానో మమ రక్షతు సర్వదా
దక్షిణాస్య తత్పురుషః పాయాన్ మే గిరినాయకః 10

అఘోరాఘ్యో మహాదేవఃపూర్వస్యం పరిరక్షతు
వామదేవః పశ్చిమాస్యం సదా మే పరిరక్షతు 11

ఉత్తరాస్యం సదా పాతు సద్యోజాత స్వరూపధృక్
ఇత్థం రక్షాకరం దేవి కవచం దేవదుర్లభం 12

ప్రాతఃకాలే పఠేత్ యస్తుసో / భీష్టం ఫలమాప్తయాత్
పూజాకాలే పఠేత్ యస్తు కవచం సాధకోత్తమః 13

కీర్తిశ్రీకాన్తిమేధాయుః సహితో భవతి ధ్రువం
కణ్యో యో ధారయేదేతత్ కవచం మత్స్వరూపకం 14

యుద్ధే చ యజమాప్నోతి ద్యుతీ వాదే స సాధకః
కవచం శారయేభ్యస్తు సాధకో దక్షిణేభుజే 15

దేవా మనుష్యా గంధర్వా వశ్యాస్తస్య న సంశయః
కవచం శిరసా యస్తు ధారయేద్ యతమానసః 16

కరస్థాస్తస్య దేవేశీ అణిమాద్యష్ట సిద్ధయః
భూర్జపాత్రే త్విమాం విద్యాం శుక్లపట్టేన వేష్టితాం 17

రజతోదరసంవిష్టాం కృత్వా వా ధారయేత్సుధీః

సన్సాప్య మహతిం లక్ష్మీమస్తే మద్దేహరూపభాక్ 18

యస్మై కర్షణే న దాతవ్యం న ప్రకాశ్యం కదాచన
శిష్యాయ భక్తియుక్తాయ సాధకాయ ప్రకాశయేత్ 19

అన్యథా సిద్ధిహానిః స్యాత్ సత్యమేతన్మనోరమే
తవ స్నేహాన్మహాదేవి కథితం కవచం శుభం 20

న దేయం కస్యచిద్ భద్రే యదీచ్ఛేదాత్మనోహితం
యోర్చ్యయేద్ గన్ధపుష్పాద్యైః కవచం మన్మోఖోదితం 21

తేనార్చితా మహాదేవిసర్వే దేవా న సంశయః

(ఇతి భైరవతస్త్రే సదాశివకవచం సంపూర్ణం)

ver 0.1